



بِسْمِ اللَّهِ الرَّحْمَنِ الرَّحِيمِ

ಸತ್ಯಸಂಧತೆಯ ಹಿನ್ನೆಲೆಯಲ್ಲಿ ಹರ್ಯಾತ್ ಪೈಗಂಬರ್^(ಸ)ರ ಜೀವನ ಚರಿತ್ರೆಯ ವಿಶ್ವಾಸಾರ್ಥಕ ವಿವರಣೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 24-04-2026 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.
أَلْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅಬ್ದುದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾಠಿಲ್ ಅಝೀಯ್, ಹೀಗೆ ಹೇಳಿದರು:)

ಹರ್ಯಾತ್ ಪೈಗಂಬರ್^(ಸ)ರ ಸತ್ಯಸಂಧತೆಯ ಅತ್ಯುನ್ನತ ಗುಣಮಟ್ಟದ ಕುರಿತಾಗಿ ಅವರ ಅತ್ಯುತ್ತಮ ಮಾದರಿ ಮತ್ತು ಸತ್ಯವಿಶ್ವಾಸಿಗಳಿಗೆ ನೀಡಿದ ಉಪದೇಶ ಹಾಗೂ ಮಾರ್ಗದರ್ಶನಗಳ ಬಗ್ಗೆ ಕಳೆದ ಖುತ್ಬದಲ್ಲಿ ವಿವರಿಸಲಾಗಿತ್ತು. ಈ ಕುರಿತು ನಾನು ಮತ್ತಷ್ಟು ವಿವರಿಸುತ್ತೇನೆ. ಹರ್ಯಾತ್ ಪೈಗಂಬರ್^(ಸ) ಹೇಳಿದರು: ಮನುಷ್ಯನು ಸುಳ್ಳುಗಾರನಾಗಲು, ತಾನು ಅಲ್ಲಿಂದ ಇಲ್ಲಿಂದ ಕೇಳಿದ ಪ್ರತಿಯೊಂದು ಮಾತನ್ನು ಜನರ ಮುಂದೆ ಹೇಳುತ್ತಾ ತಿರುಗುವ ಗುಣವೇ ಸಾಕು. ಈಗ ನೋಡಿ, ಈ ಅಭ್ಯಾಸವು ಸಾಮಾನ್ಯವಾಗಿ ಜನರಲ್ಲಿ ಕಂಡುಬರುತ್ತದೆ ಮತ್ತು ಜಮಾಅತಿನ ಕೆಲವು ಜನರಲ್ಲಿಯೂ ಬಹಳ ಹೆಚ್ಚಾಗಿ ಇದೆ.

ಮತ್ತೊಂದು ವರದಿಯಿದೆ, ಹರ್ಯಾತ್ ಆಯಿಶ್^(ಠ) ಹೇಳುತ್ತಾರೆ: ಹರ್ಯಾತ್ ಪೈಗಂಬರ್^(ಸ)ರ ಸಹಾಬಿಯರಿಗೆ ಸುಳ್ಳಿಗಿಂತ ಹೆಚ್ಚು ಅನಿಷ್ಟಕರವಾದ ಬೇರೆ ಯಾವುದೂ ಇರಲಿಲ್ಲ. ಒಂದು ವೇಳೆ ಯಾರಾದರೂ ಹರ್ಯಾತ್ ಪೈಗಂಬರ್^(ಸ)ರ ಮುಂದೆ ಸುಳ್ಳು ಹೇಳಿಬಿಟ್ಟರೆ, ಆ ಮಾತು ಹರ್ಯಾತ್ ಪೈಗಂಬರ್^(ಸ)ರ ಮನಸ್ಸಿನಲ್ಲಿ ಉಳಿಯುತ್ತಿತ್ತು. ಆತನು ಸುಳ್ಳು ಹೇಳಿದ್ದಾನೆ ಎಂದು ಅವರಿಗೆ ತಿಳಿದಿರುತ್ತಿತ್ತು ಮತ್ತು ಅವರಿಗೆ ಅದರಿಂದ ಬಹಳ ನೋವಾಗುತ್ತಿತ್ತು. ಆ ನೋವನ್ನು ಅವರು ಅನುಭವಿಸುತ್ತಿದ್ದರು ಮತ್ತು ಅದನ್ನು ಅವರು ಮನಸ್ಸಿನಲ್ಲಿ ಇಟ್ಟುಕೊಳ್ಳುತ್ತಿದ್ದರು. ಆತನು ಅದರಿಂದ ಪಶ್ಚಾತ್ತಾಪ ಪಟ್ಟಿದ್ದಾನೆ, ತನ್ನನ್ನು ತಿದ್ದಿಕೊಂಡಿದ್ದಾನೆ ಮತ್ತು ಸುಳ್ಳು ಹೇಳುವುದನ್ನು ಸಂಪೂರ್ಣವಾಗಿ ಬಿಟ್ಟುಬಿಟ್ಟಿದ್ದಾನೆ ಎಂದು ಹರ್ಯಾತ್ ಪೈಗಂಬರ್^(ಸ)ರಿಗೆ ತಿಳಿಯುವವರೆಗೂ ಅದು ಅವರ ನೆನಪಿನಲ್ಲಿ ಇರುತ್ತಿತ್ತು.

ಹರ್ಯಾತ್ ಅಸ್ಫಾತ್^(ಠ) ವರದಿ ಮಾಡುತ್ತಾರೆ: ಓರ್ವ ಮಹಿಳೆ ಹರ್ಯಾತ್ ಪೈಗಂಬರ್^(ಸ)ರ ಬಳಿಗೆ ಬಂದು ಹೀಗೆ ಹೇಳಿದಳು: 'ನನಗೊಬ್ಬಳು ಸವತಿ ಇದ್ದಾಳೆ. ನಾನು ಅವಳನ್ನು ಚುಚ್ಚಲು ಮತ್ತು ಅವಳಿಗೆ ಕಿರಿಕಿರಿ ಉಂಟುಮಾಡುವ ಉದ್ದೇಶದಿಂದ ಮಾತ್ರ ನನ್ನ ಗಂಡನು ನನಗೆ ಬಹಳಷ್ಟು ನೀಡುತ್ತಾನೆಂದು ಅವಳು ಭಾವಿಸಲಿಕ್ಕಾಗಿ ನಾನು ಆತನ ಸಂಪತ್ತಿನಿಂದ ಅತ್ಯಂತ ತೃಪ್ತನಾಗಿರುವಂತೆ ನಟಿಸಿದರೆ, ನನ್ನ ಗಂಡನು ವಾಸ್ತವದಲ್ಲಿ ನನಗೆ ಅದನ್ನು ನೀಡದಿದ್ದರೂ, ಹೀಗೆ ಮಾಡುವುದರಿಂದ ನನ್ನ ಮೇಲೆ ಪಾಪವಿದೆಯೇ?' ಆಗ ಹರ್ಯಾತ್ ಪೈಗಂಬರ್^(ಸ) ಹೇಳಿದರು: 'ಯಾವ ವಸ್ತುವನ್ನು ತನಗೆ ನೀಡಲಾಗಿಲ್ಲವೋ, ಅದರಿಂದ ತೃಪ್ತನಾಗಿದ್ದೇನೆ ಎಂದು ತೋರಿಕೆ ಮಾಡುವ ವ್ಯಕ್ತಿ ಸುಳ್ಳಿನ ಎರಡು ಬಟ್ಟೆಗಳನ್ನು ಧರಿಸಿದವನಂತೆ ಆಗುತ್ತಾನೆ.'

ಇದರ ವಿವರಣೆಯಲ್ಲಿ ಹೀಗೆ ಬರೆಯಲಾಗಿದೆ: ಬಟ್ಟೆ ಎಂಬ ಪದವನ್ನು ಇಲ್ಲಿ ಉದಾಹರಣೆಯಾಗಿ ಬಳಸಲಾಗಿದೆ. ಇದರ ಅರ್ಥವೇನೆಂದರೆ, ಆ ವ್ಯಕ್ತಿಯು ಸುಳ್ಳು ಮತ್ತು ಮೋಸದಿಂದ ಕೆಲಸ ಮಾಡುವವನಾಗಿದ್ದಾನೆ. ಅವನು ಸುಳ್ಳಿನ ಎರಡು ಬಟ್ಟೆಗಳನ್ನು ಧರಿಸಿದ್ದಾನೆ; ಒಂದನ್ನು ಮೈ ಮೇಲೆ ಹಾಕಿಕೊಂಡಿದ್ದಾನೆ ಮತ್ತೊಂದನ್ನು ಲುಂಗಿಯಾಗಿ ಉಟ್ಟುಕೊಂಡಿದ್ದಾನೆ.

ಹರ್ಯಾತ್ ಪೈಗಂಬರ್^(ಸ) ಹೇಳಿದರು: ನಾಲ್ಕು ಗುಣಗಳು ಯಾರಲ್ಲಿರುತ್ತವೆಯೋ ಅವನು ಸಂಪೂರ್ಣ ಕಪಟವಿಶ್ವಾಸಿಯಾಗಿದ್ದಾನೆ. ಯಾರಲ್ಲಾದರೂ ಈ ಗುಣಗಳಲ್ಲಿ ಕೇವಲ ಒಂದು ಗುಣವಿದ್ದರೂ, ಅವನು ಅದನ್ನು ಬಿಟ್ಟುಬಿಡುವವರೆಗೆ ಅವನಲ್ಲಿ ಕಪಟತೆಯ ಆ ಒಂದು ಅಂಶವಿರುತ್ತದೆ. ಅವುಗಳು ಯಾವುದೆಂದರೆ, ಅವನ ಬಳಿ ಅಮಾನತ್ತು ಇಟ್ಟರೆ ಅವನು ವಿಶ್ವಾಸದ್ರೋಹ ಮಾಡುತ್ತಾನೆ, ಮಾತನಾಡುವಾಗ ಸುಳ್ಳು ಹೇಳುತ್ತಾನೆ, ವಾಗ್ದಾನ ಮಾಡಿದರೆ ಅದನ್ನು ಮುರಿಯುತ್ತಾನೆ ಮತ್ತು ಜಗಳವಾಡುವಾಗ ಕೆಟ್ಟ ಪದಗಳನ್ನು ಬಳಸುತ್ತಾನೆ.

ಇವೆಲ್ಲವೂ ನೇರವಾಗಿ ಅಥವಾ ಪರೋಕ್ಷವಾಗಿ ಯಾವುದಾದರೊಂದು ರೀತಿಯಲ್ಲಿ ಸುಳ್ಳಿನ ಕಡೆಗೆ ಕೊಂಡೊಯ್ಯುವಂತಹ ಮಾತುಗಳಾಗಿವೆ, ಅಥವಾ ಇವುಗಳಿಂದ ಸುಳ್ಳು ಪ್ರಕಟವಾಗುತ್ತದೆ. ಹರ್ಯಾತ್ ಪೈಗಂಬರ್^(ಸ) ಹೇಳಿದರು: ಒಬ್ಬ ದಾಸನು ಸುಳ್ಳು

ಹೇಳುವಾಗ, ಅವನು ಮಾಡಿದ ಆ ದುಷ್ಟತ್ವದ ದುರ್ವಾಸನೆಯಿಂದಾಗಿ ದೇವದೂತರು ಅವನಿಂದ ಒಂದು ಮೈಲು ದೂರ ಹೋಗಿಬಿಡುತ್ತಾರೆ.

ಹರ್ಷ್ವರತ್ ಪೈಗಂಬರ್^(೨) ಒಮ್ಮೆ ಧಾನ್ಯದ ರಾಶಿಯೊಂದರ ಬಳಿಯಿಂದ ಹಾದುಹೋದರು. ಅವರು ತಮ್ಮ ಕೈಯನ್ನು ಅದರೊಳಗೆ ಹಾಕಿದಾಗ, ಅವರ ಬೆರಳುಗಳಿಗೆ ತೇವಾಂಶ ತಗುಲಿತು. ಹರ್ಷ್ವರತ್ ಪೈಗಂಬರ್^(೨) ಕೇಳಿದರು: 'ಇದೇನು, ಇದು ಒಳಗಿನಿಂದ ಒದ್ದೆಯಾಗಿದೆಯಲ್ಲವೇ?' ಧಾನ್ಯದ ಮಾಲೀಕನು ಹೇಳಿದನು: 'ಯಾ ರಸೂಲಲ್ಲಾಹ್, ಅದರ ಮೇಲೆ ಮಳೆನೀರು ಬಿದ್ದಿತ್ತು' ಹರ್ಷ್ವರತ್ ಪೈಗಂಬರ್^(೨) ಕೇಳಿದರು: 'ಹಾಗಾದರೆ ನೀನು ಆ ಒದ್ದೆಯಾದ ಧಾನ್ಯವನ್ನು ಏಕೆ ಮೇಲೆ ಹಾಕಲಿಲ್ಲ? ಒದ್ದೆಯಾಗಿದ್ದರೆ ಜನರು ಅದನ್ನು ಕಾಣಲಿಕ್ಕಾಗಿ ಮೇಲೆ ಇರಿಸಬೇಕಾಗಿತ್ತು'. 'ಯಾರು ಮೋಸ ಮಾಡುತ್ತಾನೋ ಅವನು ನನ್ನವನಲ್ಲ'.

ಆದ್ದರಿಂದ, ಇಂದು ಹರ್ಷ್ವರತ್ ಮುಸ್ಲಿಮ್ ಮೌಲೂದ್^(೩)ರಲ್ಲಿ ನಂಬಿಕೆಯಿಡುತ್ತಾ, ಹರ್ಷ್ವರತ್ ಪೈಗಂಬರ್^(೨)ರ ಮೇಲೆ ನಿಜವಾದ ವಿಶ್ವಾಸವನ್ನು ಇಟ್ಟಿರುವುದಾಗಿ ಘೋಷಿಸುವ ನಮ್ಮೆಲ್ಲರ ಪ್ರತಿಯೊಂದು ಮಾತು ಮತ್ತು ಕೃತಿ ಸತ್ಯಸಂಧತೆಯ ಅತ್ಯುನ್ನತ ಗುಣಮಟ್ಟವನ್ನು ಹೊಂದಿರಬೇಕು. ಇಲ್ಲದಿದ್ದರೆ, 'ನೀವು ನನ್ನವರಲ್ಲ, ನನಗೂ ನಿಮಗೂ ಯಾವುದೇ ಸಂಬಂಧವಿಲ್ಲ' ಎಂದು ಹರ್ಷ್ವರತ್ ಪೈಗಂಬರ್^(೨) ಹೇಳಿದಂತೆ ಆಗುವುದು.

ಹರ್ಷ್ವರತ್ ಪೈಗಂಬರ್^(೨) ಸದಾ ಸತ್ಯ ಹೇಳುವುದರಲ್ಲಿ ಹಾಗೂ ಸತ್ಯವಿಶ್ವಾಸ ಮತ್ತು ಪ್ರಾಮಾಣಿಕತೆಯಲ್ಲಿ ಅತ್ಯಂತ ಎದ್ದು ಕಾಣುತ್ತಿದ್ದ ಕಾರಣದಿಂದಾಗಿ, ಜನರಲ್ಲಿ ಸಾದಿಕ್ (ಸತ್ಯವಂತ) ಮತ್ತು ಅಮೀನ್ (ನಂಬಿಗಸ್ತ) ಎಂದು ಪ್ರಸಿದ್ಧರಾಗಿದ್ದರು.

ಒಬ್ಬ ಲೇಖಕಿ ಹೀಗೆ ಬರೆದಿದ್ದಾರೆ: ಹರ್ಷ್ವರತ್ ಪೈಗಂಬರ್^(೨)ರಿಗಿಂತ ಮುಂಚೆ, ಅಜ್ಞಾನ ಕಾಲದಲ್ಲಿ ಅರೇಬಿಯರ ಬಳಿಗೆ ಯಾವ ಎಚ್ಚರಿಸುವವನೂ ಬಂದಿರಲಿಲ್ಲ, ಅಂದರೆ ಆ ಜನಾಂಗದಲ್ಲಿ ಯಾವುದೇ ಪ್ರವಾದಿ ಬಂದಿರಲಿಲ್ಲ. ಜನರು ವಿಗ್ರಹಗಳು, ಮೂರ್ತಿಗಳು ಮತ್ತು ದುಷ್ಟ ಶಕ್ತಿಗಳನ್ನು ಆರಾಧಿಸುತ್ತಿದ್ದರು. ಹರ್ಷ್ವರತ್ ಪೈಗಂಬರ್^(೨) ಅದೇ ಜನರ, ಅಂದರೆ ಶೈತಾನನ ಗುಂಪು ಮತ್ತು ವಿಗ್ರಹಾರಾಧಕರ ಮಧ್ಯೆ ಇದ್ದರು. ಹರ್ಷ್ವರತ್ ಪೈಗಂಬರ್^(೨) ಎಂದಿಗೂ ಯಾವುದೇ ವಿಗ್ರಹದ ಕಡೆಗೆ ಆಕರ್ಷಿತರಾಗಲಿಲ್ಲ ಮತ್ತು ಆ ಜನರೊಂದಿಗೆ ಎಂದಿಗೂ ಯಾವುದೇ ಕೂಟದಲ್ಲಿ ಭಾಗವಹಿಸಲಿಲ್ಲ. ಹರ್ಷ್ವರತ್ ಪೈಗಂಬರ್^(೨) ಸುಳ್ಳು ಹೇಳುವುದನ್ನು ಜನರು ಎಂದಿಗೂ ಕೇಳಿರಲಿಲ್ಲ. ಜನರು ಹರ್ಷ್ವರತ್ ಪೈಗಂಬರ್^(೨)ರನ್ನು ಅತ್ಯಂತ ಸತ್ಯವಂತ, ನಂಬಿಗಸ್ತ, ತಾಳ್ಮೆಯುಳ್ಳವ ಮತ್ತು ಅತ್ಯಂತ ದಯಾಮಯ ಎಂದು ಪರಿಗಣಿಸುತ್ತಿದ್ದರು. ಇಸ್ಲಾಮಿಗೆ ಮುಂಚೆ, ಅಜ್ಞಾನದ ಕಾಲದಲ್ಲಿ ಹರ್ಷ್ವರತ್ ಪೈಗಂಬರ್^(೨)ರಿಂದ ತೀರ್ಪುಗಳನ್ನು ಮಾಡಿಸಲಾಗುತ್ತಿತ್ತು ಎಂದು ಒಂದು ವರದಿಯಲ್ಲಿ ಇದೆ.

ಹರ್ಷ್ವರತ್ ಮುಸ್ಲಿಮ್ ಮೌಲೂದ್^(೩) ಹೇಳುತ್ತಾರೆ: ಹರ್ಷ್ವರತ್ ಪೈಗಂಬರ್^(೨)ರ ಉತ್ತಮ ನೈತಿಕತೆಯ ಬಗ್ಗೆ ಅವರ ಸಮುದಾಯವೇ ಒಮ್ಮತದ ಸಾಕ್ಷ್ಯವನ್ನು ನೀಡಿದೆ. ಅವರ ಪ್ರವಾದಿತ್ವದ ವಾದಕ್ಕಿಂತ ಮೊದಲೇ ಅವರ ಕೋಮು ಅವರಿಗೆ ನಂಬಿಗಸ್ತ ಮತ್ತು ಸತ್ಯವಂತ ಎಂದು ಹೆಸರಿಟ್ಟಿತ್ತು. ಯಾವುದೇ ಕಠಿಣ ಪರೀಕ್ಷೆಯಿಂದ ಹಾದುಹೋಗುವ ಅವಕಾಶ ಸಿಗದಂತಹ ಅನೇಕ ಜನರು ಲೋಕದಲ್ಲಿದ್ದಾರೆ. ಸಾಮಾನ್ಯ ಪರೀಕ್ಷೆಗಳಿಂದ ಹಾದುಹೋಗುತ್ತಾರೆ, ಆದರೂ ಅವರ ಕೋಮು ಅವರಿಗೆ ಯಾವುದೇ ವಿಶೇಷ ಹೆಸರನ್ನು ನೀಡುವುದಿಲ್ಲ. ಯುದ್ಧದಲ್ಲಿ ಪಾಲ್ಗೊಳ್ಳುವ ಪ್ರತಿಯೊಬ್ಬ ಸೈನಿಕ ತನ್ನ ಪಾಣವನ್ನು ಅಪಾಯಕ್ಕೊಡ್ಡುತ್ತಾನೆ, ಆದರೆ ಸಮುದಾಯ ಪ್ರತಿಯೊಬ್ಬರಿಗೂ ವಿಕೋರಿಯಾ ಕ್ರಾಸ್ ಪದಕ ನೀಡುವುದಿಲ್ಲ. ಅಂತೆಯೇ ಜರ್ಮನ್‌ನಲ್ಲಿ ಪ್ರತಿಯೊಬ್ಬ ಯೋಧನಿಗೂ ಐರನ್ ಕ್ರಾಸ್ ಪದಕ ನೀಡಲಾಗುವುದಿಲ್ಲ. ಅದೇ ರೀತಿ ಓರ್ವ ವ್ಯಕ್ತಿಗೆ ಇಡೀ ಸಮುದಾಯ ನಂಬಿಗಸ್ತ ಮತ್ತು ಸತ್ಯವಂತ ಎಂಬ ಬಿರುದನ್ನು ನೀಡುವುದು ಅಸಾಮಾನ್ಯ ವಿಷಯವಾಗಿದೆ. ಆದ್ದರಿಂದ, ಅರೇಬಿಯಾದ ನೂರಾರು ವರ್ಷಗಳ ಇತಿಹಾಸದಲ್ಲಿ ಒಂದು ಕೋಮು ಕೇವಲ ಒಬ್ಬನೇ ವ್ಯಕ್ತಿಗೆ ಅಮೀನ್ ಮತ್ತು ಸಿದ್ದೀಖ್ ಎಂಬ ಬಿರುದನ್ನು ನೀಡಿದ್ದು, ಆ ವ್ಯಕ್ತಿಯ ಪ್ರಾಮಾಣಿಕತೆ ಮತ್ತು ಸತ್ಯಸಂಧತೆ ಎರಡೂ ಎಷ್ಟೊಂದು ಅತ್ಯುನ್ನತ ಮಟ್ಟದಾಗಿದ್ದವು ಎಂಬುದನ್ನು ತೋರಿಸುತ್ತದೆ. ಅರೇಬಿಯರ ಅರಿವಿನಲ್ಲಿ ಬೇರೆ ಯಾವ ವ್ಯಕ್ತಿಯಲ್ಲೂ ಇಂತಹ ಉದಾಹರಣೆ ಕಂಡುಬರುತ್ತಿರಲಿಲ್ಲ. ಅರೇಬಿಯರು ತಮ್ಮ ಸೂಕ್ಷ್ಮ ದೃಷ್ಟಿಯ ವಿಷಯದಲ್ಲಿ ಜಗತ್ತಿನಲ್ಲೇ ಪ್ರಸಿದ್ಧರಾಗಿದ್ದರು. ಆದ್ದರಿಂದ ಅವರು ಯಾವುದನ್ನು ಅಪರೂಪವೆಂದು ಕರೆಯುತ್ತಾರೋ, ಅದು ಖಂಡಿತವಾಗಿಯೂ ಲೋಕದಲ್ಲೇ ಅಪರೂಪವೆಂದು ಪರಿಗಣಿಸಲು ಅರ್ಹವಾಗಿದೆ.

ಹರ್ಷ್ವರತ್ ಪೈಗಂಬರ್^(೨)ರ ಜೀವನ ಚರಿತ್ರೆಯನ್ನು ವಿವರಿಸುತ್ತಾ ಹರ್ಷ್ವರತ್ ಮುಸ್ಲಿಮ್ ಮೌಲೂದ್^(೩) ಒಂದೆಡೆ ಹೀಗೆ ಬರೆದಿದ್ದಾರೆ: ಹರ್ಷ್ವರತ್ ಪೈಗಂಬರ್^(೨) ತಮ್ಮ ಪತ್ನಿಗೆ, ನನಗೆ ಈ ರೀತಿ ದೇವವಾಣಿ ಅವತೀರ್ಣವಾಗಿದೆ ಎಂದು ತಿಳಿಸುತ್ತಾರೆ. ನೀವೇನು ಸುಳ್ಳು ಹೇಣೆಯುತ್ತಿದ್ದೀರಾ ಎಂದು ಪತ್ನಿ ಕೇಳುವುದಿಲ್ಲ, ಬದಲಾಗಿ ಹೇಳುತ್ತಾರೆ: ನೀವು ಗಾಬರಿಯಾಗಬೇಡಿ, ನೀವು ಕಂಡಿರುವುದು ಸತ್ಯವಾಗಿದೆ. ಅಲ್ಲಾಹನು ನಿಮ್ಮನ್ನು ಎಂದಿಗೂ ಕೈಬಿಡಲಾರನು. ಏಕೆಂದರೆ ನೀವು ಸುಳ್ಳು ಹೇಳುವುದಿಲ್ಲ, ನಿರ್ಗತಿಕರ ಹೊರೆ ಹೊರುತ್ತೀರಿ, ಕಳೆದುಹೋದ ಒಳಿತುಗಳನ್ನು ಮರುಸ್ಥಾಪಿಸುತ್ತೀರಿ, ಅತಿಥಿ ಸತ್ಕಾರ ಮಾಡುತ್ತೀರಿ. ಸತ್ಯ ಹಾಗೂ ನ್ಯಾಯವನ್ನು ಬೆಂಬಲಿಸುತ್ತೀರಿ ಎಂದು ಹೇಳಿ ಸಮಾಧಾನಪಡಿಸಿದರು. ಹರ್ಷ್ವರತ್ ಖಿದೀಜ್^(೪) ಹರ್ಷ್ವರತ್ ಪೈಗಂಬರ್^(೨)ರನ್ನು ತಮ್ಮ ಸಂಬಂಧಿಯಾದ ವರಖ ಬಿನ್ ನೌಫಲ್‌ರ ಬಳಿಗೆ ಕರೆದೊಯ್ಯುತ್ತಾರೆ. ಅವರು ಇಸ್ತ್ರಾಯೇಲಿ ಧರ್ಮಗ್ರಂಥಗಳ

ವಿದ್ವಾಂಸರಾಗಿದ್ದರು. ಅವರು ತಕ್ಷಣ ಹೇಳಿದರು: ಈ ದೇವವಾಣಿಯಲ್ಲಿ ಹರ್ಷಾರತ್ ಮೂಸಾ^(ಅ)ರ ದೇವವಾಣಿಯಲ್ಲಿದ್ದಂತಹದೇ ಆಜ್ಞೆಗಳು ಮತ್ತು ಆದೇಶಗಳು ಕಂಡುಬರುತ್ತವೆ.

ಮನೆಯಲ್ಲಿ ಯುವಕನಾಗಿರುವ ಓರ್ವ ಚಿಕ್ಕಪ್ಪನ ಪುತ್ರನಿರುತ್ತಾನೆ, ಆತ ಯುವಕರಲ್ಲಿ ಧರ್ಮಪ್ರಚಾರದ ಒಳ್ಳೆಯ ಮಾಧ್ಯಮವಾಗಬಲ್ಲನು. ಅವನು ತನ್ನ ಅಣ್ಣ ಮತ್ತು ಅತ್ತಿಗೆಯ ಮಾತುಗಳನ್ನು ಕೇಳಿ ಹೀಗೆ ಹೇಳುತ್ತಾನೆ: ನೀವು ಸತ್ಯವಂತರೆಂದು ನಾನು ನಂಬುತ್ತೇನೆ ಮತ್ತು ಖಂಡಿತವಾಗಿಯೂ ದೇವನು ನಿಮ್ಮೊಡನೆ ಮಾತನಾಡಿದ್ದಾನೆ.

ಮನೆಯಲ್ಲಿ ಒಬ್ಬ ವಿಮೋಚಿತ ಗುಲಾಮ ಸಹ ಇದ್ದಾನೆ. ಅವನು ಹರ್ಷಾರತ್ ಪೈಗಂಬರ್^(ಸ)ರ ನೈತಿಕತೆಯಿಂದ ಎಷ್ಟೊಂದು ಪ್ರಭಾವಿತನಾಗಿದ್ದನೆಂದರೆ, ತಂದೆ-ತಾಯಿಯನ್ನು ಕೂಡ ಬಿಟ್ಟು ಹರ್ಷಾರತ್ ಪೈಗಂಬರ್^(ಸ)ರ ಮನೆಯಲ್ಲಿಯೇ ನೆಲೆಸಿದ್ದನು. ನಡೆಯುತ್ತಿರುವ ಘಟನೆಗಳನ್ನು ಅವನು ನಿಧಾನವಾಗಿ ಆಲಿಸಿದಾಗ ಮತ್ತು ತನ್ನ ಯಜಮಾನರ ಮುಖದಲ್ಲಿ ಆತಂಕ ಹಾಗೂ ಚಿಂತೆಯ ಲಕ್ಷಣಗಳನ್ನು ಕಂಡಾಗ, ಅವನು ಮುಂದೆ ಬಂದು ತನ್ನ ಯಜಮಾನರ ಸೆರಗು ಹಿಡಿದು ಹೀಗೆ ಹೇಳುತ್ತಾನೆ: ಹೇ ನನ್ನ ಒಡೆಯ, ನೀವು ಕಂಡದ್ದೇ ಆಗುತ್ತದೆ. ನೀವು ಹೇಳಿದ್ದು ಮತ್ತು ಕಂಡದ್ದು ಸತ್ಯವಾಗಿದೆ. ನನ್ನನ್ನು ಸಹ ನಿಮ್ಮ ಜೊತೆಯಲ್ಲೇ ಇರಲು ಬಿಡಿ.

ಅದೇ ರೀತಿ ಒಬ್ಬ ಆಪ್ತ ಸ್ನೇಹಿತನಿದ್ದಾನೆ. ಅವರು ಒಂದೇ ಚಿಪ್ಪಿನಲ್ಲಿ ಬೆಳೆದ ಮತ್ತೊಂದು ಮುತ್ತಿನಂತಿದ್ದರು. ತನ್ನ ಸ್ನೇಹಿತನ ಕುರಿತು, ಅವರು ಏನೋ ಅಸಂಬದ್ಧ ಮಾತುಗಳನ್ನು ಆಡಲಾರಂಭಿಸಿದ್ದಾರೆ ಮತ್ತು ಅವರ ಮಿದುಳಿನಲ್ಲಿ ಏನೋ ದೋಷ ಉಂಟಾಗಿರಬಹುದು ಎಂಬ ವದಂತಿಗಳನ್ನು ಕೇಳುತ್ತಾರೆ. ಸ್ನೇಹಿತ ಬಂದು, ಈ ಮಾತುಗಳು ಸತ್ಯವೇ ಎಂದು ಮಾತ್ರ ನನಗೆ ತಿಳಿಸಿ ಎಂದು ಹೇಳುತ್ತಾರೆ. ಹೌದೆಂದು ಹರ್ಷಾರತ್ ಪೈಗಂಬರ್^(ಸ) ಹೇಳಿದಾಗ ಅವರು ಹೇಳುತ್ತಾರೆ: ನನ್ನ ಸತ್ಯವಂತ ಸ್ನೇಹಿತ, ನಾನು ನಿಮ್ಮ ಪ್ರವಾದಿತ್ವದ ಮೇಲೆ ವಿಶ್ವಾಸವಿಡುತ್ತೇನೆ.

ದೇವನ ಯೋಜನೆಯನ್ನು ನೋಡಿರಿ! ವಿರೋಧದ ಚಂಡಮಾರುತವು ಬರುವ ಮೊದಲೇ, ಅಲ್ಲಾಹನು ಹರ್ಷಾರತ್ ಪೈಗಂಬರ್^(ಸ)ರಿಗೆ ಯಾವ ರೀತಿ ಸಹಾಯಕರನ್ನು ಮಾಡಿಕೊಟ್ಟನು. ಕರ್ತವ್ಯವನ್ನು ನೆರವೇರಿಸಲು ಹರ್ಷಾರತ್ ಮೂಸಾ^(ಅ) ಒಬ್ಬ ಸಹಾಯಕರನ್ನು ಬೇಡಿ ಪಡೆದಿದ್ದರು, ಆದರೆ ಹರ್ಷಾರತ್ ಪೈಗಂಬರ್^(ಸ)ರಿಗೆ ಅಲ್ಲಾಹನು ಬೇಡದೆಯೇ ಐದು ಸಹಾಯಕರನ್ನು ನೀಡಿದನು. ಆ ಸಹಾಯಕರು ಎಂತಹವರೆಂದರೆ, ಹರ್ಷಾರತ್ ಪೈಗಂಬರ್^(ಸ)ರ ಹೊರೆ ಹಂಚಿಕೊಳ್ಳುವಲ್ಲಿ ಅವರು ಅದ್ಭುತ ಸಾಧನೆ ಮಾಡಿದರು. ವರಖಿ ಬಿನ್ ನೌಫಲ್ ಬೇಗನೇ ತೀರಿಕೊಂಡರು ಎಂಬುದು ನಿಜ, ಆದರೆ ಅವರು ಹರ್ಷಾರತ್ ಪೈಗಂಬರ್^(ಸ)ರ ಸತ್ಯಸಂಧತೆಯ ಮೇಲೆ ಎಂದಿಗೂ ಅಳಿಸಲಾಗದ ಸಾಕ್ಷ್ಯವನ್ನು ನೀಡಿ ಹೋದರು. ಹರ್ಷಾರತ್ ಖದೀಜ^(ಲ) ಹನ್ನೆರಡು ವರ್ಷಗಳ ಕಾಲ ಓರ್ವ ಮಹಿಳೆಯಾಗಿ ಎಂತಹ ಸಾಧನೆ ಮಾಡಿ ತೋರಿಸಿದರೆಂದರೆ, ಅತ್ಯಂತ ಶೂರನಾದ ಪುರುಷನ ಕಣ್ಣುಗಳು ಕೂಡ ತಗ್ಗುವಂತಾಗುತ್ತವೆ. ಹರ್ಷಾರತ್ ರೈಬ್^(ಲ) ಇಷ್ಟತ್ತು ವರ್ಷಗಳ ಕಾಲ ತ್ಯಾಗದ ಅಪ್ರತಿಮ ಮಾದರಿಯನ್ನು ತೋರಿಸಿದರು ಮತ್ತು ಕೊನೆಗೆ ಖಡ್ಗಗಳ ಧಾರೆಯೆದುರು ತಮ್ಮ ರಕ್ತವನ್ನು ಸುರಿಸಿ, ಹರ್ಷಾರತ್ ಪೈಗಂಬರ್^(ಸ)ರ ಸಹಾಯಕ ಹೇಗಿರಬೇಕು ಎಂಬುದನ್ನು ಸಾಬೀತುಪಡಿಸಿದರು. ಹರ್ಷಾರತ್ ಅಬೂಬಕರ್^(ಲ) ಮತ್ತು ಹರ್ಷಾರತ್ ಅಲಿ^(ಲ) ಹರ್ಷಾರತ್ ಪೈಗಂಬರ್^(ಸ)ರ ಮರಣದ ನಂತರ ಸಹ ಇದ್ದುಕೊಂಡು ಖಲೀಫರಾಗಿ ಸಹಾಯದ ಹೊಸ ರೀತಿಯನ್ನು ಪ್ರಕಟಿಸಿದರು.

ಹರ್ಷಾರತ್ ಮಸೀಹ್ ಮೌಊದ್^(ಅ) ಹೇಳುತ್ತಾರೆ: ನಮ್ಮ ನಾಯಕ ಮತ್ತು ಯಜಮಾನ ಹರ್ಷಾರತ್ ಪೈಗಂಬರ್^(ಸ)ರ ಸತ್ಯ ಮತ್ತು ನಿಷ್ಠೆಯನ್ನೇ ನೋಡಿರಿ; ಅವರು ಪ್ರತಿಯೊಂದು ರೀತಿಯ ಕೆಟ್ಟ ಯೋಜನೆಗಳನ್ನು ಎದುರಿಸಿದರು, ನಾನಾ ರೀತಿಯ ಕಷ್ಟ-ಕಾರ್ಪಣ್ಯಗಳನ್ನು ಸಹಿಸಿದರು. ಆದರೆ ಯಾವುದನ್ನು ಕೂಡ ಲೆಕ್ಕಿಸಲಿಲ್ಲ. ಇದೇ ಸತ್ಯ ಮತ್ತು ನಿಷ್ಠೆಯ ಕಾರಣದಿಂದ ಅಲ್ಲಾಹನು ಅವರ ಮೇಲೆ ಅನುಗ್ರಹವನ್ನು ಸುರಿಸಿದನು. ಆದ್ದರಿಂದಲೇ ಅಲ್ಲಾಹನು ಹೀಗೆ ಹೇಳಿದ್ದಾನೆ, ಇನ್ನಲ್ಲಾಹ ವ ಮಲಾಯಿಕತಹು ಯುಸಲ್ಲಾನ ಅಲನ್ನಬಿಯ್ನಿ, ಯಾ ಅಯ್ಯುಹಲ್ಲಧೀನ ಆಮನೂ ಸಲ್ಲೂ ಅಲೈಹಿ ವ ಸಲ್ಲಿಮೂ ತಸ್ಲೀಮಾ. ನಿಶ್ಚಯವಾಗಿಯೂ ಅಲ್ಲಾಹನು ಮತ್ತು ಅವನ ಎಲ್ಲ ದೇವದೂತರು ಪ್ರವಾದಿಗೆ ಅನುಗ್ರಹಗಳನ್ನು ಸುರಿಸುತ್ತಾರೆ. ಎಲೈ ಸತ್ಯವಿಶ್ವಾಸಿಗಳೇ! ಪ್ರವಾದಿಗೆ ಅನುಗ್ರಹವೂ ಶಾಂತಿಯೂ ದೊರೆಯಲಿಕ್ಕೋಸ್ಕರ ನೀವು ಸಹ ಪ್ರಾರ್ಥಿಸಿರಿ. ಹರ್ಷಾರತ್ ಪೈಗಂಬರ್^(ಸ)ರ ಕಾರ್ಯಗಳು ಎಷ್ಟೊಂದು ಶ್ರೇಷ್ಠವಾಗಿದ್ದವೆಂದರೆ, ಅಲ್ಲಾಹನು ಅವರ ಪ್ರಶಂಸೆ ಅಥವಾ ಗುಣಗಳನ್ನು ವಿವರಿಸಲು ಯಾವುದೇ ನಿರ್ದಿಷ್ಟ ಪದವನ್ನು ಬಳಸಲಿಲ್ಲ ಎಂದು ಈ ಆಯತ್ತಿನಿಂದ ಸ್ಪಷ್ಟವಾಗುತ್ತದೆ. ಪದಗಳು ಸಿಗಬಹುದಾಗಿತ್ತು, ಆದರೆ ಅಲ್ಲಾಹನು ಸ್ವತಃ ಅವುಗಳನ್ನು ಬಳಸಲಿಲ್ಲ. ಏಕೆಂದರೆ ಹರ್ಷಾರತ್ ಪೈಗಂಬರ್^(ಸ)ರ ಸತ್ಕಾರ್ಯಗಳು ಪ್ರಶಂಸೆಯ ಮಿತಿಗಳನ್ನು ಮೀರಿದ್ದಾಗಿದ್ದವು. ಇಂತಹ ಆಯತ್ತನ್ನು ಬೇರೆ ಯಾವುದೇ ಪ್ರವಾದಿಯ ಘನತೆಗಾಗಿ ಬಳಸಲಾಗಿಲ್ಲ. ಅವರ ಆತ್ಮದಲ್ಲಿ ಎಂತಹ ಸತ್ಯ ಮತ್ತು ಪರಿಶುದ್ಧತೆ ಇತ್ತೆಂದರೆ ಹಾಗೂ ಅವರ ಕಾರ್ಯಗಳು ದೇವನ ದೃಷ್ಟಿಯಲ್ಲಿ ಎಷ್ಟೊಂದು ಮೆಚ್ಚುಗೆಯಾಗಿದ್ದವೆಂದರೆ, ಇನ್ನು ಮುಂದೆ ಜನರು ಕೃತಜ್ಞತೆಯ ಸಂಕೇತವಾಗಿ ದುರೂದ್ ಪ್ರಾರ್ಥನೆ ಮಾಡಬೇಕೆಂದು ಅಲ್ಲಾಹನು ಶಾಶ್ವತವಾದ ಆದೇಶವನ್ನು ನೀಡಿದನು

ಅವರ ಧೈರ್ಯ ಮತ್ತು ಸತ್ಯಸಂಧತೆ ಹೇಗಿತ್ತೆಂದರೆ, ನಾವು ಹಿಂದೆ ಮುಂದೆ ಎಲ್ಲಿ ನೋಡಿದರೂ ಅದರ ಉದಾಹರಣೆ ಸಿಗುವುದಿಲ್ಲ. ಪ್ರಾಣಿಗಳಿಗಿಂತ ನೀಚವಾಗಿದ್ದ ಸಾವಿರಾರು ಜನರನ್ನು ನಮ್ಮ ಹರ್ಷಾರತ್ ಪೈಗಂಬರ್^(ಸ) ತಿದ್ದಿ ಸರಿದಾರಿಗೆ ತಂದರು.

ಕೆಲವರು ತಾಯಂದಿರು ಮತ್ತು ಸಹೋದರಿಯರ ನಡುವೆ ಪ್ರಾಣಿಗಳಂತೆ ವ್ಯತ್ಯಾಸವನ್ನೇ ಕಾಣುತ್ತಿರಲಿಲ್ಲ. ಕೆಲವರು ಅನಾಥರ ಸಂಪತ್ತನ್ನು ತಿನ್ನುತ್ತಿದ್ದರು. ಮೃತರ ಸಂಪತ್ತನ್ನು ತಿನ್ನುತ್ತಿದ್ದರು. ಕೆಲವರು ನಕ್ಷತ್ರ ಪೂಜಕರಾಗಿದ್ದರು. ಕೆಲವರು ನಾಸ್ತಿಕರಾಗಿದ್ದರು. ಕೆಲವರು ಪಂಚಭೂತಗಳ ಆರಾಧಕರಾಗಿದ್ದರು. ಅರಬ್ ದೇಶ ಎಲ್ಲ ಧರ್ಮಗಳ ಸಂಗಮವಾಗಿತ್ತು. ಇದರಿಂದಾದ ದೊಡ್ಡ ಲಾಭವೇನೆಂದರೆ, ಪವಿತ್ರ ಖುರ್ಆನ್ ಪ್ರತಿಯೊಂದು ರೀತಿಯ ಬೋಧನೆಯನ್ನು ತನ್ನಲ್ಲಿ ಅಳವಡಿಸಿಕೊಂಡಿದೆ; ಲೋಕದಲ್ಲಿ ಅಸ್ತಿತ್ವದಲ್ಲಿರಬಹುದಾದ ಪ್ರತಿಯೊಂದು ತಪ್ಪು ನಂಬಿಕೆ ಅಥವಾ ತಪ್ಪು ಬೋಧನೆಯನ್ನು ನಿರ್ಮೂಲನೆ ಮಾಡಲು ಸಾಕಷ್ಟು ಬೋಧನೆಗಳು ಅದರಲ್ಲೇ ಇವೆ. ಅಲ್ಲಾಹನು ಹರ್ಝರತ್ ಪೈಗಂಬರ್^(ಸ)ರನ್ನು ಕಳುಹಿಸಿದ್ದು, ಮತ್ತು ಅಜ್ಞಾನವು ಮಿತಿಮೀರಿದ್ದ ಕಾಲದಲ್ಲಿ ಕಳುಹಿಸಿ ಆ ಜಾನುವಾರುಗಳನ್ನು ಮನುಷ್ಯರನ್ನಾಗಿ ಮಾಡಿದ್ದು ಅಲ್ಲಾಹನ ಆಳವಾದ ಯುಕ್ತಿ ಮತ್ತು ಕೆಲಸ ಆಗಿದೆ. ಅಲ್ಲಾಹಮ್ಮ ಸಲ್ಲಿ ಅಲಾ ಮುಹಮ್ಮದಿನ್ ವ ಅಲಾ ಆಲಿ ಮುಹಮ್ಮದಿನ ವ ಬಾರಿಕ್ ವ ಸಲ್ಲಿಮ್ ಇನ್ನಕ ಹಮೀದುಮ್ಜೀದ್.

ಅಲ್ಲಾಹನು ನಮಗೆ ಹರ್ಝರತ್ ಪೈಗಂಬರ್^(ಸ)ರ ಮಾದರಿಯನ್ನು ಪಾಲಿಸುತ್ತಾ ಸತ್ಯಸಂಧತೆಯ ಗುಣಮಟ್ಟವನ್ನು ಅತ್ಯುನ್ನತಗೊಳಿಸಲು ಸೌಭಾಗ್ಯ ನೀಡಲಿ.

-----*****-----

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ
 فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ
 يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, U.K. On 24-04-2026

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon